

एन्जल्स पॅराडाईज शिक्षण संस्था, समर्थनगर,  
जि.औरंगाबाद संचलित युनिक पब्लिक स्कूल,  
समर्थनगर, ता.जि.औरंगाबाद या शाळेचे स्वप्ननगरी,  
बाळकृष्णनगर, गारखेडा परिसर, जि.औरंगाबाद येथे  
स्थलांतराबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: प्राशास्थ ३२१८/प्र.क्र.४८२/एसएम-१  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२  
दिनांक : ३१ जुलै, २०१९

**वाचा :-**

शालेय शिक्षण व क्रीडा विभाग, शासन निर्णय क्रमांक: प्राशास्थ २०१२/(५९/१२)माशि-२,  
दिनांक ३१ जुलै, २०१३.

**संदर्भ :-** विभागीय शिक्षण उपसंचालक, औरंगाबाद यांचे क्र.शिक्ष/प्रावि-१/२०१८-१९/१२६६/६८,  
दिनांक ३० ऑगस्ट, २०१८ चे पत्र.

**प्रस्तावना :-**

एन्जल्स पॅराडाईज शिक्षण संस्था, समर्थनगर, जि.औरंगाबाद संचलित युनिक पब्लिक स्कूल,  
समर्थनगर, ता.जि.औरंगाबाद या इंग्रजी माध्यमाच्या कायम विनाअनुदानित प्राथमिक व उच्च प्राथमिक  
शाळेचे, स्वप्ननगरी, बाळकृष्णनगर, गारखेडा परिसर, जि.औरंगाबाद येथे स्थलांतरास मान्यता  
देण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

**शासन निर्णय :-**

उपरोक्त शाळेची सध्याच्या ठिकाणी अपुरी जागा असल्याने शाळेचे प्रशस्त इमारतीमध्ये  
स्थलांतर प्रस्तावित केले आहे. सदर शाळेचे वर नमूद ठिकाणी केलेल्या स्थलांतरास खालील अटी व  
शर्तीवर मान्यता देण्यात येत आहे. :-

- (१) स्थलांतरीत शाळेची किमान पटसंख्येची अट कोणत्याही कारणास्तव शिथिल केली जाणार नाही.
- (२) स्थलांतरास सर्व शिक्षक/ शिक्षकेतर कर्मचारी यांची सहमती असावी. तसेच सर्व पात्रताधारक  
शिक्षक व शिक्षकेतर कर्मचारी यांना स्थलांतरित ठिकाणी सामावून घेण्यात येईल व त्यांच्या  
सेवाशर्तीमध्ये बदल होणार नाही याबाबत संस्थेच्या अध्यक्ष/ सचिवांचे रु.१००/- च्या स्टॅम्पपेपरवर  
नोटरी केलेले शपथपत्र सादर करणे आवश्यक राहील.
- (३) बालकांचा मोफत व सक्तीच्या शिक्षणाचा अधिकार अधिनियम, २००९ नुसार व याबाबत  
शासनाकडून वेळोवेळी देण्यात येणाऱ्या आदेशानुसार स्थलांतराच्या ठिकाणी शाळेसाठी पक्की इमारत  
व सर्व भौतिक सुविधा आणि शैक्षणिक सुविधा उपलब्ध करून देण्यात येतील, याबाबत संस्थेच्या  
अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहील.
- (४) शासनाकडून शाळा, शिक्षक व शिक्षकेतर कर्मचारी, वेतन/वेतनेतर अनुदान, विद्यार्थी इ.संदर्भात  
वेळोवेळी विहित करण्यात येणारे अधिनियम, नियम, आदेश इ.चे पालन संस्थेने करणे आवश्यक  
राहील.
- (५) शाळेच्या बाबतीत मुळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार  
नाहीत.

(६) सदर शाळा मुळ ठिकाणी अनुदानाच्या ज्या तत्वावर कार्यरत होती, त्याच तत्वावर स्थलांतरीत ठिकाणी कार्यरत राहिल.

(७) सदर शाळा ही इंग्रजी माध्यमाची कायम विनाअनुदानित तत्वावरील असल्याने त्यामध्ये कार्यरत शिक्षक/ शिक्षकेतर कर्मचाऱ्यांचे संपूर्ण दायित्व संस्थेवर राहिल.

(८) सदरहू स्थलांतरासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटींचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

२. वरील अट क्र. (२) व (३) ची पूर्तता झाल्यावर, विभागीय शिक्षण उपसंचालक, औरंगाबाद विभाग, औरंगाबाद यांनी सदर शाळेच्या स्थलांतरास मान्यता देण्याबाबत ६ आठवड्यात पुढील कार्यवाही करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०७३११७३३२६४५२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत -

- १) शिक्षण संचालक (प्राथमिक), महाराष्ट्र राज्य, पुणे
- २) विभागीय शिक्षण उपसंचालक, औरंगाबाद विभाग, औरंगाबाद
- ३) शिक्षणाधिकारी (प्राथमिक), जिल्हा परिषद, औरंगाबाद
- ४) अध्यक्ष/ सचिव, एन्जल्स पॅराडाईज शिक्षण संस्था, समर्थनगर, जि.औरंगाबाद
- ५) निवडनस्ती (एसएम-१).